

सामान्य राज्य सेवा गट-ब (राजपत्रित)
अर्थ व सांख्यिकी संचालनालयातील सांख्यिकी
अधिकारी/संशोधन अधिकारी /जिल्हा
सांख्यिकी अधिकारी इत्यादी या संवर्गातील
पदावर नामनिर्देशनाद्वारे नियुक्ती

**महाराष्ट्र शासन
नियोजन विभाग**

शासन आदेश क्रमांक: आरटीएन १६१२/प्र.क्र.१२५/का-१४२७

मादाम कामा रोड, हुतात्मा राजगुरु चौक,
विस्तार इमारत, मंत्रालय, मुंबई-४०० ०३२
तारीख: ७ ऑक्टोबर, २०१३

वाचा

- १) महाराष्ट्र लोकसेवा आयोग, मुंबई यांचे पत्र क्रमांक १७१५/६९/२४४४-एसडी/आठ, दिनांक ०४/०९/२०१२.
- २) शासन आदेश, नियोजन विभाग, क्रमांक : आरटीएन १६१२/प्र.क्र.१२५/का.१४२७, दिनांक १५ मार्च, २०१३.
- ३) शासन आदेश, नियोजन विभाग, क्रमांक : आरटीएन १६१२/प्र.क्र.१२५/का.१४२७, दिनांक १५ जून, २०१३.
- ४) महाराष्ट्र लोकसेवा आयोग, मुंबई यांचे पत्र क्रमांक १७१५/६९/२४४४-एसडी/आठ, दिनांक २४ जून, २०१३.

शासन आदेश

सांख्यिकी अधिकारी/संशोधन अधिकारी/जिल्हा सांख्यिकी अधिकारी इत्यादी, अर्थ व सांख्यिकी संचालनालय, सामान्य राज्य सेवा, गट-ब (राजपत्रित) या पदावरील नामनिर्देशनाद्वारे नियुक्तीसाठी महाराष्ट्र लोकसेवा आयोगाने संदर्भाधीन क्रमांक १ च्या पत्रान्वये शिफारस केली होती. त्यानुसार संदर्भाधीन क्रमांक २ च्या आदेशान्वये त्यांची सांख्यिकी अधिकारी/संशोधन अधिकारी/जिल्हा सांख्यिकी अधिकारी इत्यादी या पदावर नियुक्तीचे आदेश निर्गमित करण्यात आले होते. त्यापैकी चार उमेदवारांनी नियुक्ती स्विकारलेली नसल्याने संबंधित उमेदवारांच्या नियुक्तीचे आदेश संदर्भाधीन क्रमांक ३ च्या आदेशान्वये रद्द करण्यात आले. त्यानंतर नियुक्ती न स्विकारलेल्या ४ उमेदवारांच्या रिक्त पदांवर नामनिर्देशनाद्वारे नियुक्तीसाठी प्रतिक्षायादीतून उमेदवारांची नावे महाराष्ट्र लोकसेवा आयोगाकडून मागविण्यात आली होती.

२. महाराष्ट्र लोकसेवा आयोगाने प्रतिक्षायादीतून खालील ४ उमेदवारांची त्यांच्या नावासमोर दर्शविलेल्या प्रवर्गातून शिफारस केलेली आहे. त्यानुसार सांख्यिकी अधिकारी/संशोधन अधिकारी/जिल्हा सांख्यिकी अधिकारी इत्यादी या पदावर ते रुजू होतील त्या दिनांकापासून त्यांच्या नावासमोर दर्शविलेल्या प्रवर्गामध्ये दोन वर्षांच्या परिविक्षाधीन कालावधीसाठी त्यांची पदस्थापना

सांख्यिकी अधिकारी/संशोधन अधिकारी/जिल्हा सांख्यिकी अधिकारी इत्यादी सामान्य राज्य सेवा गट-ब (राजपत्रित) या पदावर वेतन बँड रुपये ९,३००-३४,८०० + ग्रेड वेतन रुपये ४,४००/- या वेतन संरचनेत स्तंभ ५ मध्ये दर्शविल्याप्रमाणे नियुक्ती करण्यात येत आहे. सांख्यिकी अधिकारी/संशोधन अधिकारी/जिल्हा सांख्यिकी अधिकारी इत्यादी सामान्य राज्य सेवा गट-ब (राजपत्रित) या पदाचे वेतन संरचनेत प्रारंभिक वेतन रुपये १०,९००/- + ग्रेड वेतन रुपये ४,४००/- मिळून रुपये १५,३००/- इतके राहिल :-.

अ.क्र.	उमेदवारांचे नांव व जातीचा प्रवर्ग व पत्ता	नियुक्तीचा प्रवर्ग	पदस्थापना
१	२	३	५
१.	श्रीमती जोशी निरुपमा चंद्रकांत, एएसएम-६०, अश्विन नगर, महेंद्र हाऊस जवळ, चैतन्य बंगला, नविन सिडको, नाशिक ४२२ ००९.	खुला	सांख्यिकी अधिकारी, प्राथमिक शिक्षण संचालनालय, पुणे
२.	श्री. शिंदे संजयकुमार कृष्णदेव, सप्तर्षी को.ऑ.हौ.सोसायटी, बी-४७/६, सेक्टर-१०, सानपाडा, नवी मुंबई-४०० ७०५.	खुला	संशोधन अधिकारी, नियोजन विभाग, मंत्रालय, मुंबई
३.	श्री.माने मनीषा रमेश (कु.शिरढोणकर मनीषा बापूसाहेब), बी-२९, रिझर्व्ह बँक क्वार्टर्स, भांडुप (पूर्व), मुंबई ४०० ०४२.	खुला	संशोधन अधिकारी, आरोग्य सेवा संचालनालय, मुंबई
४.	श्री.देशमुख विक्रम प्रदिपराव, द्वारा सुभाष गावडे, शैलेश इमारत, साईराम नगर, दगडोबा चौक, चिंचवडे नगर, चिंचवड, पुणे ४११ ०३३.	खुला	सहाय्यक जिल्हा नियोजन अधिकारी, जिल्हा नियोजन अधिकारी, समिती, चंद्रपूर

३. ही नियुक्ती खालील अटी व शर्तीच्या अटीन राहून करण्यात येत आहे:-

अ) महाराष्ट्र नागरी सेवा (ज्येष्ठतेचे विनियम) नियमावली १९८२ व त्यामध्ये वेळोवेळी करण्यांत येणा-या सुधारणांच्या अधीनतेने त्यांची ज्येष्ठता राहिल.

आ) त्यांनी यापूर्वी हिंदी व मराठी भाषा परिक्षा अगोदरच उत्तीर्ण केलेली नसेल किंवा त्या परीक्षा उत्तीर्ण होण्यापासून त्यांना सूट मिळाली नसेल तर त्यांनी यासंबंधी शासनाच्या प्रचलित नियमानुसार भाषा परिक्षा त्यांना विहीत मुदतीत उत्तीर्ण करणे आवश्यक आहे.

- इ) शासन निर्णय, सामान्य प्रशासन विभाग, क्रमांक प्रशिक्षण २०००/प्र.क्र.६१/२००१/३९, दिनांक १९/०३/२००३ व शासन निर्णय, माहिती तंत्रज्ञान (सा.प्र.वि.), क्रमांक मातंस २०१२/प्र.क्र.२७७/३९, दिनांक ४ फेब्रुवारी, २०१३ नुसार त्यांनी त्यांच्या नियुक्तीपासून दोन वर्षात संगणक हाताळणीसंबंधी शासनाने विहित केलेली परीक्षा उत्तीर्ण केल्यासंबंधीचे प्रमाणपत्र सादर करावे. अन्यथा हा कालावधी संपताच त्यांची नियुक्ती आपोआप संपुष्टात येईल व याबाबत त्यांचे कोणतेही निवेदन विचारात घेतले जाणार नाही. अथवा, परीक्षा उत्तीर्ण होण्यापासून कोणालाही सूट दिली जाणार नाही. अथवा, परीक्षा उत्तीर्ण होण्यास मुदतवाढही दिली जाणार नाही
- ई) जर त्यांना शासन सेवेत रुजू झाल्यानंतर सेवेचा राजीनामा देऊ इच्छित असल्यास, त्यांना शासन परिपत्रक, सामान्य प्रशासन विभाग, क्रमांक एसआरव्ही १०९२/१०३३/प्र.क्र.३३/९२/९२/८, दिनांक २/१२/१९९७ मधील तरतूदीनुसार शासनाला किमान १ (एक) महिन्याचे वेतन देणे आवश्यक राहिल. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.
- उ) जर परिविक्षाधीन अधिका-याने कामाचा अपेक्षित दर्जा प्राप्त न केल्यास आणि/किंवा विहित विभागीय परीक्षा, अन्य काही परीक्षाअसल्यास, परिविक्षा कालावधीमध्ये परीक्षा उत्तीर्ण न केल्यास आणि अशा त-हेने त्यांचे काम किंवा वर्तणूक अयोग्य अथवा अननुरूप आढळल्यास तो सेवेतून कमी करण्यास पात्र ठरेल.
- ऊ) त्यांना एक पत्नी/पती ह्यात असताना दुसरा विवाह करता येणार नाही. तसेच शासन परिपत्रक सामान्य प्रशासन विभाग क्रमांक एसआरव्ही २०००/प्र.क्र.१७/२०००/१२, दिनांक १ जुलै, २००५ नुसार लहान कुटुंबाचे प्रमाणपत्र सादर करावे.
- ऋ) सदर उमेदवारांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य व पूर्व चारित्र्य पडताळणीचा अहवाल असमाधानकारक असल्याचे निदर्शनास आल्यास त्यांची नियुक्ती कोणतेही कारण न देता १ महिन्याची नोटीस देवून समाप्त करण्यात येईल.
- ल) श्रीमती सरिता अंकुश पुजारी, श्रीमती बालुबाई उत्तम आडके, श्री. भूषण रावसाहेब कांबळे, दिपक गोविंद दातीर, कनिष्क मधू कांबळे व सुनिल अंबादास धोंगडे या उमेदवारांची नियुक्ती मागासवर्गीयांसाठी राखीव असलेल्या पदांवर झालेली असल्याने त्यांची नियुक्ती त्यांच्या जात प्रमाणपत्राची वैधता तपासण्याच्या अधिन राहून तात्पुरत्या स्वरूपात नेमणूक करण्यात येत आहे. त्यांनी आदेशाच्या दिनांकापासून सहा महिन्यात जात वैधता प्रमाणपत्र सादर करावे, अन्यथा त्यांची सेवा कोणतीही पूर्व सूचना न देता समाप्त करण्यात येईल.

४. सदर उमेदवारांनी त्यांच्या पदस्थापनेच्या पदावर सदर आदेश निर्गमित केल्याच्या दिनांकापासून ३० दिवसांच्या आत रुजू व्हावे. ते विहित कालमर्यादेत रुजू न झाल्यास त्यांना नियुक्ती स्विकारावयाची नाही, असे गृहित धरून त्यांच्या नियुक्तीचे आदेश रद्द केले जातील.

५. सदर उमेदवारांनी नियुक्ती नंतरच्या पदस्थापनेच्या पदावर रुजू होतेवेळी त्यांनी महाराष्ट्र लोकसेवा आयोगाकडे अर्जासोबत जोडलेल्या सर्व प्रथम प्रमाणपत्रांच्या मूळ प्रती (जन्म तारीख, वय, शैक्षणिक अर्हता, अनुभवाचे प्रमाणपत्र, मागासवर्गीय जातीचे प्रमाणपत्र, जात वैधता प्रमाणपत्र, महाराष्ट्र राज्याचे अधिवास प्रमाणपत्र इ.) तपासणीसाठी संबंधित कार्यालय प्रमुखाकडे सादर करावीत. त्या प्रमाणपत्राच्या वैधतेवर त्यांना रुजू करून घेण्यात येईल.

६. उपरोक्त उमेदवार हे जर राज्य शासनाच्या इतर विभाग/कार्यालयात काम करीत असतील तर संबंधित नियंत्रक अधिका-यांनी त्यांना नेमणूकीचे ठिकाणी हजर होण्याच्या दृष्टीने पुरेसे अगोदर कार्यमुक्त करावे. तसेच नियुक्तीधारक उमेदवार इतरत्र कार्यरत असल्यास सदर सेवेतून त्यांना विहित पद्धतीने कार्यमुक्त झाल्याचे प्रमाणपत्र सादर करावे किंवा इतर कोणत्याही सेवेत कार्यरत नसलेल्याबाबतचे घोषणापत्र त्यांना भरून द्यावे लागेल. उमेदवारांनी त्यांना पूर्वीच्या कार्यालयाने कार्यमुक्त केल्याचे आदेश/प्रमाणपत्र अथवा शासकीय/निमशासकीय/खाजगी सेवेत कार्यरत नसल्याबाबतचे घोषणापत्र संबंधीत पदस्थापना दिलेल्या कार्यालयात सादर केल्याशिवाय त्यांना रुजू करून घेता येणार नाही.

७. शासन निर्णय, वित्त विभाग, क्रमांक अंनया-१००५/१२६/सेवा-४, दिनांक ३१ ऑक्टोबर, २००५ नुसार दिनांक १ नोव्हेंबर, २००५ किंवा त्यानंतर नियुक्ती होणा-या अधिकारी/कर्मचारी यासाठी नवीन परिभाषित अंशदान निवृत्तीवेतन योजना लागू केली आहे. यास्तव जे उमेदवार शासन निर्णय, वित्त विभाग, क्रमांक अंनया १००६/८७/सेवा-४, दिनांक १२ जानेवारी, २००७ मधील अटींची पूर्तता करीत असतील व त्यांना महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरत असेल असे उमेदवार वगळता इतर सर्व उमेदवारांना उक्त दिनांक ३१/१०/२००५ च्या शासन निर्णयानुसार नवीन परिभाषित अंशदान योजना लागू ठरेल.

८. संबंधित उमेदवारांनी पदभार स्विकारल्याचा रुजू अहवाल संबंधीत विभाग प्रमुखामार्फत तात्काळ शासनास सादर करावा.

९. सदर उमेदवारांनी नियुक्तीच्या दिनांकापासून सहा महिन्यांच्या आत स्वग्राम घोषित करणे आवश्यक आहे. तदनंतर त्यांनी स्वग्राम घोषित केल्यास त्यात फेरबदल करता येणार नाही.

१०. विशिष्ट ठिकाणी पदस्थापना/बदली/नियुक्ती मिळण्यासाठी खासदार/आमदार/लोकप्रतिनिधी यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपील) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

११. महाराष्ट्र लोकसेवा आयोगाने प्रतिकायादीवरील उपरोक्त चार उमेदवारांची सांख्यिकी अधिकारी/संशोधन अधिकारी/जिल्हा सांख्यिकी अधिकारी इत्यादी, अर्थ व सांख्यिकी संचालनालय, सामान्य राज्य सेवा, गट-ब (राजपत्रित) या पदावर शिफारस केल्यामुळे शासन आदेश क्रमांक आरटीएन

१६१२/प्र.क्र.१२५/का.१४२७, दिनांक १५ मार्च, २०१३ अन्वये नियुक्ती स्विकारलेल्या उमेदवारांच्या गुणवत्ता क्रमांकामध्ये बदल होत असल्याने सुधारित गुणवत्ता यादी स्वतंत्र आदेशान्वये निर्गमित करण्यात येईल.

१२. सदर शासन आदेश महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१३१००७११४४१६०५१६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मा.के.केन्द्रे)

अवर सचिव, महाराष्ट्र शासन

प्रति,

संबंधित उमेदवार

प्रत,

- १) महालेखापाल (लेखा व अनुज्ञेयता), महाराष्ट्र-१ व २ मुंबई/नागपुर,
- २) महालेखापाल (लेखापरिक्षा), महाराष्ट्र-१ व २ मुंबई/नागपुर,
- ३) मा.उप मुख्यमंत्री यांचे प्रधान सचिव, मंत्रालय, मुंबई.
- ४) मा.राज्यमंत्री (नियोजन) यांचे खाजगी सचिव, मंत्रालय, मुंबई.
- ५) अपर मुख्य सचिव/प्रधान सचिव, शालेय शिक्षण व क्रिडा विभाग/सार्वजनिक आरोग्य विभाग, मंत्रालय, मुंबई.
- ६) संचालक, आरोग्य सेवा, मुंबई,
- ७) संचालक, प्राथमिक शिक्षण संचालनालय, पुणे,
- ८) सचिव, महाराष्ट्र लोकसेवा आयोग, मुंबई (पत्राने),
- ९) जिल्हाधिकारी, चंद्रपुर,
- १०) संचालक, अर्थ व सांख्यिकी संचालनालय, मुंबई,
- ११) सामान्य प्रशासन विभाग (का.१२/का.८/का.१६-ब), मंत्रालय, मुंबई,
- १२) सर्व सह सचिव (का.१४२१/१४१८), नियोजन विभाग, मंत्रालय, मुंबई.
- १३) अवर सचिव (का.१४२१), नियोजन विभाग, मंत्रालय, मुंबई,
- १४) सर्व सह संचालक, प्रादेशिक कार्यालय, अर्थ व सांख्यिकी संचालनालय.
- १५) अपर मुख्य सचिव (नियोजन), मंत्रालय, मुंबई यांचे वरिष्ठ स्वीय सहायक,
- १६) उपसंचालक (प्रशासन), अर्थ व सांख्यिकी संचालनालय, मुंबई,
- १७) विशेष कार्य अधिकारी, नियोजन विभाग, मंत्रालय, मुंबई,

- १८) जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय, चंद्रपुर,
- १९) कार्यासन अधिकारी, कार्यासन-१४२१, नियोजन विभाग, मंत्रालय, मुंबई,
- २०) अधिदान व लेखा अधिकारी, मुंबई,
- २१) निवासी लेखा परिक्षा अधिकारी, मुंबई,
- २२) जिल्हा कोषागार अधिकारी, पुणे, चंद्रपुर,
- २३) संबंधित उमेदवार (दिनांक १५ मार्च, २०१३ च्या आदेशातील नियुक्ती स्विकारलेले उमेदवार)
- २४) निवड नस्ती, कार्यासन-१४२७, नियोजन विभाग